



అసలు సమస్య

కారణ



“సార్, సార్”.....

కందసామి, బస్ లోనే కేకేసేటప్పటికి, వెంకటేశ్వర్లు, చప్పున ఇనపచువ్వు పట్టుకుని బస్ ట్రైప్ బోర్డుమీద నుంచున్నాడు, కండక్టర్ కనురుకుంటున్నా వినకండా. బస్ రాయపేట హైరోడ్డు దగ్గర ఆగినప్పుడు, ఇద్దరు దిగటంవల్ల వెంకటేశ్వర్లు లోపలికి వెళ్లి, కందసామిదగ్గర కూచున్నాడు. కందసామి బస్ లో ఇతరులన్నా రనన్నా లెక్కజెయ్యకండా, వాచ్చీరాని తెలుగులో, వెంకటేశ్వర్లుని పలకరించసాగాడు. కందసామికి, అనేక అలవాట్లున్నయ్. అన్నిట్లొకటి ముఖ్యమైంది, ప్రతి వాక్యాంతంలోనూ ‘సార్’ అనటం. ఆఫీస్ లో మేనేజర్ ని, పెద్ద గుమాస్తాల్ని పది పదకొండేళ్ళ నింటి అట్లా సంబోధించి సంబోధించి వాడికి ఎవరితో మాట్లాడుతున్నా ‘సార్’ రాకమానదు, అలవాటు కొద్దీ. వెంకటేశ్వర్లు నూడా ఏదో గుమాస్తావనే చేస్తున్నప్పటికీ, ఆఫీస్ లోనే తన పనితోపాటు అక్కడి అలవాట్లని నూడా వాదిలి వొచ్చేవాడు. కందసామి, కండక్టర్ దగ్గర టికెట్లు కొంటూ చిల్లర డబ్బులు కోసం జేబులు తడుముకొని, “ఏదన్నా చిల్లరవుందా సార్! నోటుదా వుంది... ఇంటిదగ్గర ఇస్తును” అని అడిగాడు స్నేహితుణ్ణి. వెంకటేశ్వర్లు మారు మాట్లాడకండా, చిల్లర డబ్బులుతీసి కండక్టర్ వేతిలో వెట్టాడు. కందసామి, “తాంప్సు సార్, తాంప్సు... చాల లేటుగా వచ్చినారేమీ సార్? ఆఫీస్ లో పని కాలేదా?” అని సానుభూతితో కనుక్కున్నాడు. వెంకటేశ్వర్లు బస్ లో, ఇతరులన్నారని బిడియపడుతూ గొంతు తగ్గించి “అవును!...” అని మాత్రం అనేసి, కిటికీగుండా బైటికి చూడసాగాడు.

ఇద్దరూ రాయపేట హాస్పిటల్ దగ్గర దిగి, ఆ వక్కనేవున్న కన్నియప్ప మొదలి వీధిలోకి ప్రవేశించారు మానంగా. ఆ వీధిలో నాల్గవ ఇల్లే వాళ్లి

ద్దరికీ చిన్న పెంకుటికొంప. మొత్తం అద్దెకి కందసామి దాన్ని యజమానిదగ్గర వుచ్చుకుని, రెండో వాటా వెంకటేశ్వర్లు కిచ్చాడు. ఇద్దరూ చెరో పదిహేనూ ఇచ్చుకుంటూ ఇరుకైనా అంతకన్న వేరే గతేమీ లేకపోవటంవల్ల కాలక్షేపం జరుపుతున్నారు ఎట్లాగోట్టా.

ఆ ఇంటికి నాల్గవ అంబుల దూరంగా, ఓ కాఫీ హోటల్ వుంది. ఇద్దరు మిత్రులూ, యథాప్రకారం కాఫీహోటల్లోకి పోయి, కుర్చీల్లో కూర్చున్నారు. పనినిమీదల బట్టి ఏమీ మాట్లాడకపోవటంవల్ల కడుపు వుబ్బిపోయినవాడిలా కందసామి, తొందర తొందరగా,

“ఏమిసార్, పేపర్ చూస్తారా ఇవాళ?” అని అడిగాడు ఉత్సాహంగా.

“ఓజూ చూస్తాను” అని ముక్త నగిగా నమాధానమిచ్చి వెంకటేశ్వర్లు, స్టాఫ్ లో తెచ్చిన కాఫీ చప్పరించ సాగాడు.

కందసామి, కాఫీ ఓ గుక్క తాగి, “స్వామి మేనా సార్ ఇది? అని” హతాత్మగా ప్రశ్నించాడు కొంపంతుకున్నట్టు సోజ్ చేసి.

“ఏమిటి స్వామియం కాదంటావు?” వెంకటేశ్వర్లు ఆధుర్ణంగా కనుక్కున్నాడు తన మిత్రుణ్ణి.

“అదేసార్ అదే, పట్నండా. ఆంధ్రులదేనని పేపర్ లో చెప్తారు సార్. అది స్వామియమా సార్?” అన్నాడు కందసామి చాలా సీరియస్ గా. అతని గొంతులో తమిళులకు ప్రాతినిధ్యం వహిస్తున్న ధీమా, బాధ్యతా గోచరిస్తున్నై.

వెంకటేశ్వర్లు కాఫీ సాంతం తాగి, సిగరెట్ వెలిగించబోతూ, “అస్వామియమంటూ వేమిటి? మద్రాసు తప్పనిసరిగా మాడే. అందులో నీకు అనుమానంనూడానా?” అన్నాడు, ఆతి శాంతంగా. అతని స్వరంలో వందల యేండ్లకిందట రాజ్యాధిపతి అంధ్రరాజుల గర్వం, హక్కు ధ్వనించాయి.

కాఫీకప్పు దభేలున బల్లమీద పెట్టి కందసామి
 “అదేమి సార్ నువ్వు అట్లా చెప్తారు? దిను
 మద్రాసు చూస్తేరిగదా. మేముదా ఎక్కువవుండే
 సంగతి మీకు తెలీదా సార్?”

వెంకటేశ్వర్లు చకచక నవ్వి, “ఇనిగో కంద
 సామి, మీవాళ్ళెంత బూకరించినా మద్రాసు
 మాత్రం మాదే. మేము చెంగల్పట్టువరకూ నివా
 సంగా వుంటుంటే, మద్రాసు మీచెట్లా అవుతుం
 దులావు? బోనీ ఇటు హిస్టారికల్ గా చూసినా,
 తెల్లవాళ్ళకి ఈబట్నూ ఇచ్చిన చెన్నప్ప చూ
 వాడు!” అన్నాడు.



కందసామి వక్కపాడి కటకట నవులుతో,
 “చెంగల్పట్టుగా మీది అంటారు. రేపు, సింజా
 పూరువరకుదా మాది అంటారు సార్. న్యాయం
 వుండాలి సార్. తిరపతివరకు మావాళ్లై వుండారని
 నేను వాదిస్తుమసార్?” అని ఇంకేమంటావుఅన్నట్టు
 వెంకటేశ్వర్లుని ప్రశ్నార్థకంగా చూశాడు.

వెంకటేశ్వర్లు కక్షగా కందసామివంక చూస్తూ,
 “ఆమాటకొస్తే, మీవాళ్లు లేనిదెక్కడ? హిమవ
 త్పర్వతంమీదగూడా మీవాళ్ళ కాఫీహోటల్
 వుంది! అంతమాత్రంచాత అదంతా మాచేసంటే
 ఎవ డొప్పకుంటాడోయ్!” అంటూ కుర్చీనుండి

లేచాడు. కందసామికి వెంకటేశ్వర్లు ఎత్తి
 పొడుపుమాటకి వొళ్ళు మండి, చెన్నపట్నం
 మీకుదా ఎట్లావస్తాడో, చూస్తును సార్!
 మేముదా, వైత్యం అనుకుంటావా సార్.
 చూడుమీ రక్తం వీధిలో ఓదాలి(ప్రవహిం
 చాలి) సార్!” అన్నాడు కోపంగా
 వెంకటేశ్వర్లువైపు చూస్తూ.

“చూదాంగా” అని, వెంకటేశ్వర్లు కంద
 సామిని తమిళ రైప్రజెంటేటివ్ గాభావిస్తూ,

“కాంతం, ఆ కందసామిగాడి వెళ్లాంతో నువ్వేమీ మూట్లాడబోకు...”

గడవని, బిల్లు చెల్లించడం మరిచిపోవటంవల్ల మళ్ళీ వెనక్కి వెళ్లి చిల్లరడబ్బలు అయ్యారుకు ఇచ్చి, ఇంటి ముఖంపట్టాడు. కందసామికూడా కోపంగానే అశడి వెనకాలే తనలో తను ఏదో గొణుక్కుంటూ నడవ సాగాడు.

(2)

వెంకటేశ్వర్లు తనభార్య కాంతంతో ఆరాత్రి భోంచేస్తున్నప్పుడు ఇలా హెచ్చరించాడు: “కాంతం, ఆ కందసామిగాడి వెళ్ళాంనో నువ్వేమీ మాట్లాడబోకు ఈక్షణంనొచ్చి.”

కాంతం ఆశ్చర్యపడ్డది, ఈ అకస్మాత్తు హెచ్చరికే. “ఏమండీ! ఏమన్నా పోట్లాడేరా ఆయనలో? పొద్దుటిదాకా బాగానే వుంటిరి గదండీ?” అని అడిగింది ఆశ్చర్యంగా.

“నాడా? వాడు ఒట్టి రోగ్ ఆనుకో! మద్రాసు అరవవాళ్ళదే అని పోట్లాటకొచ్చాడు నా మీదికి! రక్తం వీధుల్లో ప్రవహించాలి!— అదంతా నీకెందుకుగాని, నువ్వు దానితో మాట్లాడబోకు.”

“అయ్యో రామా! దీనికేసండి పోట్లాటా? బాగానేవుంది విద్వారం!”

“నీకేం తెలుసునే, చదువూ సాధ్యం లేని దానివి! మద్రాసు ఏరకంగా చూసినా ఆంధ్రులనే. నేను బట్లగుద్ది చెప్పగలను. రూపాయికి పదహారణాలపాళ్ళూ, మద్రాస్ తెలుగే. అరవవాళ్ల చచ్చిపోవటానా, మద్రాసు వాళ్ళకి పోదనుకో! ఒక్క ఆంధ్రుడు ప్రాణంతో వున్నా పోట్లాట సాగాల్సిందే!”

“అబ్బ పోనిద్దురూ, మద్రాసు ఎవరిదైతే మనకేం ఒరిగిందండీ? ఓ గుడ్లముక్క చవకగా వచ్చునూ, సనిగా బియ్యపుగింజ దొరుకునా? ఎందుకొచ్చిందండీ పొరుగువాళ్ళతో పోరా?”

“నీ బుద్ధి పోనిచ్చావుగాదు. ఆవిడతో ఇక ఎప్పుడన్నా నువ్వు మాట్లాడడం చూశానా, వీపు చెడుతుంది” అని వెంకటేశ్వర్లు, విస్తరి దగ్గరంచి లేస్తూ, కోపంతో అన్నాడు.

“నాకేం లెండి, మానేస్తాను”—కాంతం, ఏడుపు గొంతు పెట్టూ ఈమాట అనేసి, వంటింటోంచి బయటికి పోయింది.

వెంకటేశ్వర్లు వసారాలో పక్కపరిచి పడుకుని ఆంధ్రులకి మద్రాస్ రావటానికి గల ఆస్కారాలన్నిటి మనసం చేస్తూ నిద్రపోయాడు.

ఆరోజు మొదలు కందసామి, వెంకటేశ్వర్లు ఒకళ్ళకొకళ్ళు ఎదురుపడ్డా కొంతకాలా మాత్రా, తప్పకొని తిరగసాగారు. ఇద్దరిలోనూ, ద్వేషం కూడుకట్టుకొని బలపడుతోంది అనుక్షణమూ. దీనికి తోడు అన్నిగా ఆజ్యం పోసినట్లు కాంతం తనూ, కందసామి భార్య వళ్ళియమ్మా మధ్యమధ్య కీచులాడుకుని, ద్వేషాన్ని మెంచసాగారు. అయితే, వెంకటేశ్వర్లుకు ఒక భయంమాత్రం వుంటూ వచ్చింది. కందసామి తనను ఇల్లు ఖాళీచెయ్యమంటాడేమోనని. అయితే, కందసామి అలాచెయ్యలేదు. చెయ్యకపోవడానికి ఓ కారణం వుంది. వెంకటేశ్వర్లు అద్దె సరిగ్గానే ఇస్తూ వచ్చాడు, అప్పటి వరకూ. అట్లాంటప్పుడు అకారణంగా ఇల్లు ఖాళీ చెయ్యి అంటే, తన్నటానికి సిద్ధపడతాడేమో అని కందసామి భయపడ్డాడు. వైకి కందసామి గంభీరంగా మాట్లాడినా, రక్తం ప్రవహించాలని ప్రగల్భాలన్నా క్రియకు సాధు వూ, పిరికిని. నెల గడిచిపోయింది ఇట్లాగే. గుమాస్తాల జీవితం ప్రతి నెలా సాఫీగా జరగదు. ఏదో అనవసరపు ఖర్చులో అత్యవసర ఖర్చులో తగులాయి ఒక్కొక్కప్పుడు. వెంకటేశ్వర్లు ఎంత నర్తి వాడినా అద్దె సమయాని కిద్దామంటే పడకవచ్చింది ఆ నెల. భార్యని పురిటికి పంపాల్సి వచ్చింది. పైగా హోటల్ భోజనానికి పెట్టుబడి పెట్టాల్సిన అవసరం కట్టింది. కందసామిచాత అడిగిచుకోకాడానే, అద్దె ఇవ్వాలని విశ్వప్రయత్నం చేశాడు, వెంకటేశ్వర్లు. ఎంతోమంది స్నేహితుల్ని చేబదులు అడిగాడు. దొరకలేదు. ఎట్లానా భగవాన్! అని దిగాలు పడిపోయి, ఇక ఏమైనా సరేనని నిర్ధారణ చేసుకుని ఊరుకున్నాడు వెంకటేశ్వర్లు.

అయితే, వెంకటేశ్వర్లు అనుకున్నట్లు కందసామి అద్దెకోసం నిలదియ్యక పోవటం చాలా ఆశ్చర్యం కలిగించింది. ప్రతిరోజూ ఇవాళ వుంది యుద్ధం అనుకోటం, అట్లా కాకపోవటం జరిగింది.

ఇక రేపు ఘస్టుతారీకు అనగా, వెంకటేశ్వర్లు ఆ వేళ సాయంత్రం ఆలస్యంగా ఇంటికి వస్తూ గడప ఎక్కుతుండగా, కందసామి చాలా దిగాలు మొహం వేసుకుని, అరుగుమీద కూర్చుని ఉన్నవాడల్లా వెంకటేశ్వర్లుని చూడగానే లేచి, “సార్ ఒకమాట చెప్తాను వస్తురా?” అని దిగులుగా పలకరించాడు. వెంకటేశ్వర్లుకి ప్రాణం పోయినట్లున్నది. తన

పరువు ఈ ఒక్కరోజు నిలబెడితే, రేపు జీతం వచ్చునే? పారేయొచ్చునే! అన్నాళ్ళు ఆగిన వాడు ఈ ఒక్కరోజు ఓపికపట్టకపోవటం కుట్ర కాకపోతే, రేపు తనకి జీతం వస్తుందని వాడికిమాత్రం తెలీదు? అని విడు నిమిషాలపాటు అలోచిస్తో ఆగిపోయినాడు, మాలా మాలీ లేకండా.

“ఏమి సార్ యోచిస్తుంటివి? రా సార్. 2వ తారీకున ఇల్లు ఖాళీ చెయ్యాలి సార్” అని మెల్లిగా జ్వరపడ్డవాడిలా అన్నాడు, కందస్వామి.

వెంకటేశ్వర్లు నిలువునా నీరైపోయినాడు. తను అనుకున్నదంతా అయింది. నుంచున్న పళ్ళెంగా ఇల్లు ఖాళీ చెయ్యమంటే తను ఎక్కడికి పొయ్యెట్టు? ఛట్, ఇట్లా కానేకాదు. ఇల్లు ఖాళీ చెయ్యకపోతే ఏం చేస్తాడు వీడు? అదీ చూదాం అనుకుంటూ, ద్వేషం, పౌరుషం కలగలిసిన గొంతు పెట్టి “నేను ఖాళీ చెయ్యను: ఏం చేస్తావోచెయ్యి” అన్నాడు.

కందసామి, అరుగుదిగి వెంకటేశ్వర్లు దగ్గరకి వచ్చి భుజుమీద చెయ్యి వేసి, “అదికాదు సార్. మన ఇంటివాడుండాడే మార్వాడీ, వాడు మొన్న బాడిగకి వచ్చినాడు సార్. వాడికిదా నేను రెండుమాసాల బాడిగ బాకీ ఉంటిని. ఏం చేస్తును? మీరే చెప్పమి. మా భార్యకి జురం వచ్చినాది సార్. మీరు ఇచ్చిన డబ్బుగూడ డాక్టర్ కి స్తినీ అందుకుదా మార్వాడీ, నన్ను గూడదా ఇల్లు ఖాళీచెయ్యమని చెప్పేసినాడు సార్. నేనునా ఏం చేస్తును సార్?” అన్నాడు చాలా ఖిన్నుడై కన్నీళ్లు పెట్టుకుంటూ.

వెంకటేశ్వర్లుకి కళ్ళవెంట నీళ్లు వచ్చినై. అతడు ఛైర్యంగా కందసామి, చెయ్యిపట్టుకుని ఊపుతో “భయపడకు కందసామి. మనం ఇద్దరం కలిసి నిలబడదాం. మనని ఖాళీ చెయ్యనూటానికి వాడికి ఎన్నిగుండెలో నేను చూస్తాను!” అన్నాడు ధీమాగా.

“వొద్దుసార్, వొద్దు. వాడికి మనకి జగడం ఎదుకుసార్? నేనుదా నిన్నునే వేపేరిలో వేకే పూర్తిలు చూస్తినీ. రెండు భాగాలుదా వుండాని. మనం అక్కడికి పోనుమా?” అన్నాడు కంద సామి, సహజంగా దరిద్రులలో ఉండే సహజ మైన మానవత్వాన్ని ప్రదర్శించి.

వెంకటేశ్వర్లుకి, నిజంగా చాలా జాలీ దుఃఖిమూ వచ్చింది. అనవసరంగా కందసామితో వేపీ పడ్డందుకు విచారిస్తూ “కందసామి, నీతో ఆవేశ పోట్లాడినందుకు ఏమీ అనుకోకు. మద్రాసు నీదీ కాదు, నాదీకాదు! డబ్బున్నవాడిది! రేపే మనం ఇంటిబాకీ అంతా ఇచ్చేసివెళ్ళిపోదాం!” అన్నాడు, కృతజ్ఞతావేశంతో బొంగురుపోయిన గొంతు సవ రించుకుంటూ.

కందసామి, “నిజంసార్. మీరుచెప్పినది నిజమే సార్, డబ్బు ఉన్నవాడిదేసార్ పట్నం” అన్నాడు, యావత్తు తమిళ ప్రాతినీధ్యాన్ని మరిచిపోయి.

ది ఇండియన్ బ్యాంక్ లిమిటెడ్

హెడ్ క్వార్టర్స్ : మదరాసు

(Estd:

1907)



జారీచేసి చందావేయబడిన

మూలధనం రూ. 72,00,000

అడిగిన మూలధనము. రూ. 53,00,000

రిజర్వ్ ఫండ్ రూ. 62,00,000

అన్నిరకాల బ్యాంకింగ్

వ్యవహారాలు చేయబడును.

యన్. గోపాల అయ్యర్,

కార్యదర్శి.